

علامہ اقبال اور طب: افکار و نظریات اور فروغ کے لیے تحریری و تقریری خدمات

رانا غلام نیشن ☆

Abstract:

Allama Dr Muhammad Iqbal is a multidimensional personality. He was blessed with unlimited genious with a broad area of interest. Researchers have explored his varied works from all perspectives. New horizens of his thoughts are being serched by researched scholars of the age. I have ventured to take up a new aspect of his manifolded personality. That is his interest and approch in native or islamic tib. In this article I have discussed his thoughts about tib, his interest concern for the evolution of Islamic tib and his desire to accelerate research work in tib.

خالق کائنات کا انسانوں پر احسان عظیم ہے کہ اس نے تخلیق آدم کے ساتھ ہی انسانیت کی رہنمائی کے لیے اپنے برگزیدہ نبی مبعوث فرمائے اور اس کی بے پایاں رحمتوں کا سلسلہ اس وقت پایہ تکمیل تک پہنچا جب اس نے خاتم الانبیاء کو مبعوث فرمایا۔ آپ ﷺ انسانیت کے محسن اعظم ہیں۔ آپ ﷺ نے دنیا و آخرت کے ہر معاملے میں انسانوں کی نہ صرف رہنمائی فرمائی بلکہ اپنا اسوہ حسن ان کے سامنے رکھا۔ آپ ﷺ نے مذہبی، معاشی، معاشرتی، اخلاقی، تعلیمی اور روحانی و جسمانی اصلاح

(پی۔ ایچ۔ ڈی۔ سکالر) گورنمنٹ کالج، جام پور، ضلع راجن پور ☆

کے لیے اپنی سیرت طیبہ کے ذریعے انسانیت کی رہنمائی فرمائی۔ رب کائنات نے آپ ﷺ کو وہ نسخہ کیا عطا فرمایا کہ جس کے ذریعے آپ ﷺ نے دھکی لوگوں کے زخموں پر مرہم رکھا۔ یہ نسخہ کیا انسانوں کے لیے نہ صرف کہ شفاء و رحمت ثابت ہوا بلکہ قیامت تک کے لیے نجۃ شفاء و رحمت ہے۔ قرآن مجید میں بیماریوں کی دو اقسام ہیں۔

(۱) دلوں کی بیماری (۲) اجسام کی بیماری

دلوں کی بیماری کے ساتھ ساتھ اجسام کی بیماری کا ذکر بھی قرآن مجید میں کئی جگہ آیا ہے۔ سورۃ النور میں اللہ تعالیٰ نے فرمایا ہے

لیس علی الاعمی حرج الا علی الاعرج حرج ولا علی المريض حرج (۱)
اندھے پر کسی قسم کی ادا بیگنی فرض ہونے پر ذمہ داری نہیں ہے اسی طرح ناگنوں سے محروم چلنے سے معدوز پر ذمہ داری نہیں ہے اور بیمار اور مختان پر ذمہ داری نہیں ہے
اسی طرح سورۃ بقرۃ میں ارشاد ہے

فمن كان منكم مريضا او على سفر فعدة من ايام اخر (۲)
جو تم میں سے کوئی بیمار ہو یا سفر میں ہو تو پھر دوسرے ایام میں ان کو پورا کر لے
اسی طرح ایک اور جگہ ارشاد ہے

فمن كان منكم مريضا او به آذى من راسه ففدية من صيام او صدقة او نسك (۳)
جو تم میں سے مریض ہو یا اس کے سر میں کوئی اذیت ہو تو وہ روزے کافدیہ ادا کرے یا مال کا صدقہ دے یا کوئی قربانی کے جانور کا ذیحہ دے بیماری کی ساتھ ہی قرآن میں یہ بات بھی بتا دی گئی
کہ جب انسان بیمار ہوتا ہے تو اس کو شفاء اللہ تعالیٰ ہی دیتا ہے

چنانچہ ارشاد ہے

واذا مرضت فهو يشفين (۴)
اور جب تم بیمار ہوتے ہو تو وہی تمہیں شفاء دیتا ہے

قرآن مجید کے ذریعے اللہ تعالیٰ نے انسانوں کو بیماری میں سہولت بھی عطا کی۔ پر ہیز بھی بتائے اور اساسی اصول طب کی طرف رہنمائی بھی فرمائی، بہت سی چیزیں اور چکلوں کا ذکر بھی کیا جو

انسانوں کے لیے مفید ہیں۔ شہد کو شفاء کہا گیا اسی طرح زیتون، انگور، انجیر، پیاز، گلزاری، ہنس اور کنی دوسرے چلوں کا ذکر کیا گیا ہے۔ آنحضرت ﷺ نے ان اصولوں کو اپنی سنت کے ذریعے امت کے سامنے رکھا اور بہت سے امراض کے سلسلے میں علاج کی طرف رہنمائی بھی فرمائی۔

احادیث نبوی، قرآن مجید کے اصولوں کی تشریح ہیں اور آپ ﷺ نے اپنے اقوال و افعال کے ذریعے اپنی امت کی رہنمائی فرمائی۔ جس طرح آپ ﷺ نے زندگی کے ہر شعبہ میں ہدایت اور رہنمائی فرمائی اسی طرح طب کے شعبہ میں بھی رہنمائی فرمائی۔ بہت سی بیماریوں کا علاج، پرہیز، غذا، طبیب کا انتخاب سب کچھ بتایا گیا ہے۔ کتب احادیث میں علماء نے طب کے باقاعدہ باب مقرر کیے ہیں چنان ایک مرامیں ملاحظہ ہوں۔

فرمان نبوی ہے نبی اکرم ﷺ نے فرمایا کہ ہر بیماری کا علاج موجود ہے، جب دوا کا استعمال بیماری کے مطابق کیا جاتا ہے تو حکیم اللہ کے طفیل شفاء ہو جاتی ہے (یہ حدیث ابو زبیر نے جابر بن عبد اللہ کی سند سے روایت کی ہے) (۵)

ایک اور فرمان ہے: خضرت ابو ہریرہؓ سے روایت ہے کہ نبی خدا ﷺ نے فرمایا کہ خدا نے دنیا میں جب کوئی بیماری پیدا فرمائی تو اس کی شفاء اور دوا بھی ساتھ ہی ساتھ نازل فرمائی (۶)
ابن ماجہ میں کے ایک اور ارشاد ہے

ان الله عز و جل لم ينزل داء الا انزل له شفاء علمه من علمه و جهله من جهله
کہ خدا نے عز و جل نے کوئی بیماری دنیا میں ایسی نہیں بھیجی جس کے لیے شفاء نازل نہ کی ہو
جنہوں نے جانتا چاہا انہیں بتایا اور جنہوں نے پرواہ نہ کی انہیں نادا اتف رکھا (۷)

ایک اور جگہ ارشاد ہے کہ
خدا نے کوئی ایسی بیماری نازل نہیں کی جس کے لیے شفاء اور دوا نازل نہ کی ہو، اس کا علم جس نے جانتا چاہا اسے عطا کر دیا گیا اور جو اس سے غافل رہا وہ اس سے بے بہرہ ہی رہا (۸)
مندوں سنن میں ابوذر امده سے مروی ہے

قال قلت يا رسول الله ارأيت رقى نستر قيها ودواء نتداوي به وتقاة نتقيها
هل تردم من قدر الله شيئا ف قال هي من قدر الله (۹)

کہ میں نے پیغمبر خدا سے عرض کیا آپ کے سامنے ہے کہ ہم جھاڑ پھوک کرتے ہیں اور دواوں کا استعمال کرتے ہیں اور بیماریوں پر ہیز کرتے ہیں جن سے نفع ہوتا ہے تو کیا تقدیر الہی کی اس سے مخالفت تو نہیں ہوتی۔

آپ ﷺ نے فرمایا یہ بھی تو تقدیر الہی ہے کہ یہ ساری چیزیں اپنا اثر رکھتی دکھاتی ہیں ان احادیث سے طب کے حوالے سے کئی باتوں پر روشنی پڑتی ہے

۱۔ ہر بیماری کی دوا موجود ہے

۲۔ دوا کو بیماری کے مطابق استعمال کیا جائے۔ یعنی اسی بیماری ہی کی دوا ہو اور مدار بھی بیماری کے مطابق ہو

۳۔ دوا موجود ہے لیکن اب یہ جانے والے پر موقوف ہے کہ وہ اس بیماری کی دوا کا علم جانا چاہتا ہے یا نہیں۔ اس سے علم طب کے ارتقاء ہرنہ صرف کہ روشنی پڑتی ہے بلکہ اس علم کی دعوت دی گئی ہے

۴۔ دوا کرنا ضروری ہے اور یہ تقدیر الہی کے خلاف نہیں بلکہ اس کے مطابق ہے
آپ ﷺ نے تقریباً کثر مراض کا علاج بتایا ہے احادیث کی کتب میں طب کے باب قائم کیے گئے ہیں جن میں آپ ﷺ کی بیان کردہ ادویات کا ذکر موجود ہے۔ آپ ﷺ نے جن بیماریوں کا علاج بتایا ہے ان میں بخار، معدہ کے امراض، طاعون، استفقاء، زخم، مرگی، عرق النساء، قبض، خارش، ذات الحب، آدھا سیسی، درد شفیقتہ، درد سر، نکسیر، امراض دل، آشوب چشم، زیر یہی اثرات، گری دانے، ورم، پھوٹے، سر کے جوں کا علاج، حذر، پھنسیاں اور اسہال شامل ہیں۔

مختلف امراض کے لیے مفید اشیاء و مفردات کے فوائد بھی مختلف احادیث میں بیان کیے گئے ہیں جن میں شهد، حناء، ترخ، چاول، تربوزہ، کچی کھجور، نیم پختہ کھجور، انڈا، پیاز، بینگن، انجر، برف، لہس، کھجور کا گابھ، خرم کھجور، پنیر، ریشم، دانہ ارشاد، میتھی، سرکہ، تیل، چراستہ، خوشبو، انار، زیتون، مکھن، کشش، سونھ، ہبی، گھی، مچھلی، چندر، کلامی، جو، چربی، بھنا ہوا گوشت، کیلا کا شگون، انگور، مسور، چاندی، سونا، گلڑی، گنا، پیلو کا پھل، نیل، گوشت دودھ، پانی، بیمری کا پھل، ورس، آب زم زم، پانی اور مشک شامل ہیں۔ اسی طرح آپ ﷺ نے مختلف بیماریوں کے پر ہیز اور غذا کے بارے میں بھی

ہدایات دی ہیں اور حفظان صحت کے اصول بھی بیان فرمائے ہیں۔

آپ ﷺ نے مریضوں کو یہ ہدایت فرمائی کہ وہ ماہر اطباء کو تلاش کریں، ان کو امراض کا حال بتائیں، وہ جو دوا تجویز کریں اس کو استعمال کریں اور اس کی ہدایات پر عمل کریں۔ بہت سے علمائے اسلام نے طب کے حوالے سے احادیث نبویہ کو جمع کیا اور ان کی تدوین بھی کی۔ یہ طب کا سب سے مفید اور کامیاب حصہ ہے اور رب جلیل کی طرف سے بذریعہ وحی ان کی تائید کی گئی ہے۔ طب کی احادیث کی جمع آوری اور تدوین کے حوالے سے امام ابو بکر (وفات: ۶۲۶ھ)، امام ابویعیم الاصبهانی (وفات: ۳۲۳ھ) امام ابن قیم الجوزیہ (وفات: ۴۵۷ھ) خاص شہرت کے حامل ہیں۔

طب نبوی کو بنیاد بنا کر وقت اور حالات کے مطابق تجربہ اور مشاہدہ کے ذریعے عقل سیم کو کام میں لاتے ہوئے مسلمانوں نے علم طب کو نہ صرف کے فروغ دیا بلکہ اس میں گران قدر اضافے کیے اور مغربی دنیا کو اس سے روشناس کیا۔ بولی سینا،

ابوالقاسم الزہراوی، عبدالمالک اصمی اور دیگر علماء کی طبی خدمات کوون بھلا سکتا ہے۔ لیکن افسوس کہ مسلمانوں نے اپنے اسلاف کے اس علمی سرمائے سے نفعاً کندہ اٹھایا بلکہ اسے نظر انداز کر دیا۔ حکیم الامم علامہ محمد اقبال کو آنحضرت ﷺ کی ذاتِ اقدس سے عشق تھا اور سیرت طیبہ کے ہر پہلو پر وہ دل و جان سے نثار تھے۔ امت مسلمہ کو سیرت نبوی کو اپنی زندگی میں سونے کی دعوت دیتے رہے کیونکہ ان کے نزدیک آپ ﷺ کی سیرت کامل اور اکمل ہے اور زندگی کا کوئی شعبہ ایسا نہیں جو مسلمانوں کے لیے مینارہ نور نہ ہو۔ مسلمان علماء نے آپ کی ذاتِ اقدس کو منع فیض بنایا اور ہر میدان میں دنیا کے امام بن گئے۔ انہاں نے علوم و فنون کا بیش بہا خزانہ چھوڑا۔ اقبال کی خواہش تھی کہ مسلمان اس علمی خزانے سے نہ صرف فائدہ اٹھائیں بلکہ اسے آگے بڑھائیں کیونکہ یہی اسلامی ثقافت کی روح ہے۔

اقبال کو اس بات کا بڑا اقتضان تھا کہ مسلمانوں کے اس علمی خزانے سے دوسری اقوام فائدہ اٹھا رہی ہیں جبکہ مسلمان اس سے محروم ہیں اسی لیے اقبال نے فرمایا مگر وہ علم کے موقعی کتنا میں اپنے آبا کچھ دیکھیں ان کو یورپ میں تو دل ہوتا ہے سیپارہ (۱۰)

علم طب کے حوالے سے بھی اقبال کے یہی خیالات تھے کہ مسلمانوں نے اس میدان میں

بڑا کام کیا لیکن ان کے جانشینوں نے اس کام کو آگئے نہیں بڑھایا۔ آپ کی بڑی خواہش تھی کہ علم طب کو فروغ حاصل ہو۔ اقبال کو جب بھی اور جہاں بھی موقع ملا آپ نے علم طب کے فروغ کے لیے اس کی حمایت کی۔ ۱۹۲۸ء فروردی کو پنجاب پلیسیلوں کو نسل میں طب یونانی کی حمایت میں ایک ریزولوشن پیش ہوئی آپ نے اس کی پرزو حمایت کی اور اس کی حمایت کرتے ہوئے ایک تقریر فرمائی جس میں حکومت کی طب کی طرف عدم دلچسپی اور مغربی طب کی حمایت کا ذکر کیا اور طبی نظام کو فروغ دینے پر زور دیا۔ آپ نے فرمایا اس ملک میں یہ خیال عام ہوتا جا رہا ہے کہ حکومت ایک طرف تو مغربی طب کی حمایت اور دوسری طرف ملکی طب کی عدم حمایت اس لیے کر رہی ہے کہ اس کے پیش نظر تجارتی اغراض ہیں میں نہیں کہ سکتا کہ اس نظریہ میں سچائی کس حد تک ہے لیکن اس حقیقت سے انکار نہیں کیا جا سکتا کہ طب یونانی اور آیورودیک حکومت کی حمایت سے محروم ہیں۔ میرا خیال ہے کہ ان تمام باتوں کے باوجود جو طب مغربی کی حمایت میں کہی جاتی ہیں اس کو اب بھی طب یونانی سے بہت کچھ سیکھنا ہے۔ طب یونانی سے متعلق بہت سی کتابیں بالخصوص نجیب الدین سرقندی کی تصانیف اب تک شائع نہیں ہو سکیں۔ یورپ کے کتب خانوں میں ایسی بہت سی کتابیں موجود ہیں جن کے شائع ہونے سے ان لوگوں کی آنکھیں کھل جائیں جو طب مغرب کی برتری کے فریی طور پر قائل ہیں۔ ہم یہ امر بھی نظر انداز نہیں کر سکتے کہ ہندوستان ایک غریب ملک ہے اور یہاں کے باشندے قیمتی دواؤں کا استعمال نہیں کر سکتے اس لیے ایسے نظام کو جو ستا ہو رواج دینا ضروری ہے۔ اس نکتے کے پیش نظر میرا خیال یہ ہے کہ یونانی طب اور آیورودیک طبی نظام ہمارے لیے زیادہ مناسب ہیں۔ یہ درست ہے کہ جس طریق پر ہماری دوائیاں تیار کی جاتی ہیں وہ ناقص ہے اور اس میں اصلاح کی ضرورت ہے۔ ہمیں ایک ایسے ادارے کی ضرورت ہے جو دوا سازی سکھائے مجھے یقین ہے کہ ہمارا اپنا دوا سازی کا ایک ایسے طریقوں کے مقابلہ میں ہماری صحت کے لیے موزوں ہے اگر اصل موضوع سے تھوڑا سا انحراف ناگوار خاطر نہ ہوتا میں ایک واقعہ کا ذکر کرنا چاہتا ہوں۔ میرے قیام انگلستان کے دوران میں میرے ایک انگریز دوست نے کہا کہ ہمارا کھانا پکانے کا طریق بالکل غیر قدرتی ہے اور اس طرح خوراک کی اصل لذت پکانے کے دوران میں مفقود ہو جاتی ہے اس نے مغرب کے کھانا پکانے کے طریقے کی بہت تعریف کی اس پر میں نے اس سے کہا کہ جیسا ہم اپنے کھانے کے ساتھ کرتے ہیں مغرب والے دیساں اپنی دواؤں کے ساتھ کرتے ہیں۔ آدم برس مطلب میرا خیال ہے کہ اگر گورنمنٹ سمجھدی گی سے

دینی طب کی اصلاح کی کوشش کرے تو یہ طریقے اس ملک کے لیے بے حد مفید ثابت ہو سکتے ہیں۔ لہذا میں حکومت سے درخواست کروں گا کہ اس معاملہ کی طرف توجہ مبذول کرے۔ (۱۱)

اسلامی طب سے آپ کو بہت زیادہ دلچسپی تھی کیونکہ آپ سمجھتے تھے کہ یہ ہماری ثقافت کا حصہ ہے مسلمان اطباء نے طب میں بے پناہ خدمات سرانجام دیں، آپ کی خواہش تھی کہ مسلمان اپنی کھوئی ہوئی میراث حاصل کریں اور طب کو جدید خطوط پر استوار کریں اور اس کو ترقی دیں اس لیے اگر کسی نے تھوڑا سا کام بھی طب کے فروع کے لیے کیا اور وہ آپ کے علم میں آیا تو آپ نے اس کو داد دی اور اس کی تعریف کی۔ حکیم خواجہ شمس الدین نے طب پر ایک رسالہ لکھا تو آپ نے اس کو پسندیدگی کی نظر سے دیکھا اور ساتھ اس دکھ کا بھی اظہار کیا اسلامی طب کی تاریخ کی طرف توجہ نہیں دی گئی حالانکہ طب کی تاریخ ہی سے مسلمانوں کے طب میں کارہائے نمایاں منظر عام پر آسکتے ہیں۔ طب اسلامی کے حوالے سے آپ کی معلومات بھی کافی تھیں اسی خط میں آپ نے حوالہ دیا کہ یورپی زبانوں میں اسلامی طب پر کئی کتب موجود ہیں اور ایک انگریز کے لیکچرز کا حوالہ بھی دیا جو اس نے اسلامی طب پر دیے تھے ۱۹۲۶ء کو حکیم خواجہ شمس الدین کے نام رائے تحریر فرمائی۔ آپ نے لکھا آپ کا رسالہ ”عربی طب“ نہایت دلچسپ ہے۔ اسلامی دنیا میں آج تک کسی نے اسلامی طب کی تاریخ کی طرف توجہ نہیں کی۔ یورپی زبانوں میں اس مضمون پر متعدد کتابیں موجود ہیں۔ انگریزی میں پروفیسر بردن مرحوم کے چار لیکچر جوانہوں نے عربی طب پر دیے تھے اور جوان کی زندگی میں ہی شائع ہو گئے تھے، بہت دلچسپ ہیں۔ میرے نزدیک تحقیق طب بات یہ ہے کہ مسلمانوں نے طب اور دیگر علوم میں کہاں تک تجربہ اور مشاہدہ سے کام لیا (۱۲)۔

حکیم محمد سعید نے طب پر ایک کتاب لکھی جو کلیات طب جدید کے نام سے شائع ہوئی اقبال کو وہ کتاب پسند آئی آپ نے اس کاوش کونہ صرف کہ سراہا بلکہ اس پر تقریظ بھی لکھی اور اس کتاب کو ہندوستانی طبیبوں کے لیے نہایت مفید قرار دیا۔ اس تقریظ سے بھی یہ بات سامنے آتی ہے کہ آپ کو طب کے فروع سے کتنی دلچسپی تھی آپ نے لکھا طب جدید پر رائے دینے کے میں قابل نہیں۔ اس کے چند حصوں کو میں نے نہایت دلچسپی سے مطالعہ کیا ہے۔ ایک عام ادبی حیثیت سے جو طبیب نہ ہو، میں یہ کہ سکتا ہوں کہ مصنف نے اس ملک کے طبی ادب میں بہترین اضافہ کیا ہے۔ مجھ کو یقین ہے کہ ان کی کتاب ان ہندوستانی اطباء کے لیے نہایت ہی مفید ہوگی، جو مغربی اصولوں سے اور مغربی طبی تحقیقات سے بہرہ ور نہیں ہیں (۱۳)۔

اسی طرح آپ نے حکیم ظفریاب علی صاحب کے دواخانے کے متعلق رائے دیتے ہوئے فرمایا حکیم ظفریاب علی صاحب جودہ بیلی کے طبیہ کالج کے متاز طلباء میں سے ہیں، کئی سال سے لاہور میں پریکٹس کر رہے ہیں۔ حال میں انہوں نے ایک یونانی دواخانہ لاہور میں کھولا ہے جس کی نسبت مجھے یقین ہے کہ کامیاب ہو گا۔ میں نے اپنے احباب سے سنائے کہ اس دواخانے میں نئے نہایت احتیاط سے تیار کیے جاتے ہیں یونانی طب کی ہر دل عزیزی اچھے دواخانوں ہر منحصر ہے۔ مجھے امید ہے کہ حکیم ظفریاب علی صاحب کی مسائی بار آور ہو گی (۱۲)

اسی طرح اپنے بھتیجے شیخ اعجاز احمد کو اختلاج قلب کے حوالے سے آپ نے کوئی ثانک استعمال کرنے کا مشورہ دیا اور ساتھ ہی حوالہ بھی دیا کہ زمانہ طالب علمی میں انہیں بھی یہ مرض ہوا تھا ۱۹۲۲ء کو شیخ اعجاز احمد کو لکھا بھائی صاحب کے خط سے معلوم ہوا کہ تم کو ارزوں میں دو دفعہ اختلاج قلب کی شکایت ہوئی ہے میرا خیال ہے کہ شاید اس کا باعث بائیسیکل کی متواتر سواری ہے تم کوچاہئے کی بائی سیکل کی سواری پچھے دونوں کے لیے بالکل ترک کر دو اور اب تو تمہیں شاید اس کی ضرورت بھی نہ پڑے اس کے علاوہ تم اپنا مفصل حال لکھوتو میں تمہارے لیے یہاں سے کوئی نہ تجویز کراؤں کسی عمدہ ثانک کا استعمال ضروری ہوگا اس قسم کی شکایت مجھے بھی طالب علمی میں تھی گھبرا نہیں جا سکے (۱۶)

اینے والد ماجد کوکی کے فوائد بیان کرتے ہوئے ۳ جون ۱۹۲۰ کو شیخ نور محمد کے نام خط میں

لکھتے ہیں میں نے یورپ کے مشہور حکیم کی کتاب میں دیکھا ہے کہ جو شخص ہر روز دہی کی لسی پیا کرے اس کی عمر بڑھتی ہے وہ کہتا ہے کہ انسان کے جسم میں ایسے جراشیم ہیں جو قاطع حیات ہیں اور دہی کی لسی ان جراشیم کے لیے بخوبی زہر کے ہے یہی وجہ ہے کہ گاؤں کے رہنے والے لوگ شہریوں کی نسبت عموماً طویل العمر اور تدرست ہیں علی یخش نے کل مجھے بتایا کہ اس کی چجی کی عمر لمبی ہوئی اور آخر میں اس گزر ان زیادہ تر لسی پر تھی۔ ترش لسی تو شاید آپ کے لیے مفید نہ ہو کہ آپ کا گلا خراب ہے البتہ میٹھے دہی کی لسی اگر صحیح لی جائے تو شاید مفید ہو اس کا تجربہ بھی کرنا چاہیے (۱۷)

۲۷ جنوری ۱۹۲۰ کو مولانا گرامی کو لکھا اس مرض میں دوا سے زیادہ فائدہ پر ہیز میں ہے، جو آپ سے ناممکن ہے بہتر ہو کر آپ کچھ مدت کے لیے یہاں آ کر ڈاکٹر محمد حسین صاحب سے علاج کرائیے بشرطیکہ پر ہیز کرنے کا ارادہ مستحکم ہو جائے۔۔۔ میرے جہاد کو دیکھنے کے چوبیس گھنٹے میں صرف ایک دفعہ کھاتا ہوں اور تمام ثقل اور دیرہضم چیزوں سے پر ہیز کرتا ہوں (۱۸)

۱۹۲۹ میں لاہور میں انفلوئزا کی وبا پھوٹ پڑی جس کی وجہ سے بے پناہ لوگ ہلاک ہوئے اس بیماری کی ادویات بھی میسر نہیں تھیں تھیں ۱۹۲۹ کو خان نیاز الدین خان کو اس بیماری کا ایک نسخہ بتاتے ہوئے لکھا ہوئے میں وبا کی شدت بہت ہے یہاں تک کہ گورکن بھی میسر نہیں آتے۔ اللہ تعالیٰ سب جگہ اپنا فضل کرے اس بیماری کے جراشیم فضائم پائے جاتے ہیں اور غصب یہ ہے کہ اطبا اس کی تشخیص سے عاری ہیں۔ دوائی سے اس کا مقابلہ نہیں ہو سکتا کہ دوائی میسر نہیں ہوتی۔ دار چینی کا استعمال کہتے ہیں کہ مفید ہے۔ قہوہ دو چار دفعہ دن میں پینا چاہیے (۱۹)

طب اسلامی کے فروع کے حوالے سے آپ کو کوئی بھی موقع ہاتھ آتا تو آپ اسے جانے نہ دیتے۔ لاہور میں ایک نجمن چھس کا نام ”نجمن طبیہ“ تھا میں میں اسلامیہ کالج میں اسکا ایک اجلاس ہو رہا تھا جس میں نہ صرف آپ نے شریک ہونا تھا بلکہ طب پر آپ نے تقریبھی کرنی تھی۔ لیکن آپ بخار کے باعث اس جلسے میں نہ جاسکے تو سیکریٹری سے معذرت کرنا چاہتے تھے تھے ۱۹۲۷ء میں اکابر مسٹر عبداللہ چحتائی کو اسی حوالے سے ایک خط تحریر کیا میری بیوی دفترا بہت بیمار ہو گئی ہے اس وجہ سے آج میں مذاکرہ طبیہ کے جلسے میں جو شام کو اسلامیہ کالج گراڈ میں میرے زیر صدارت ہونے والا ہے حاضر نہیں ہو سکوں گا۔ مجھے معلوم نہیں کس کو لکھوں نہ نجمن طبیہ کے سیکریٹری کا نام معلوم ہے نہ ان

کا پتہ معلوم ہے۔ شاید وہ آپ کے اسلامیہ کالج کے طبیعہ کلاس کے پروفیسر ہیں۔ اگر یہ صحیح ہے تو مہربانی کر کے آپ ان کو اسی وقت اطلاع دے دیں کہ میں حاضرنہ ہو سکوں گا۔ اگر وہ صاحب کالج میں پروفیسنر نہیں ہیں تو مہربانی کر کے ان کا نشان معلوم کر کے انہیں مطلع فرمائیے۔ جسے کا وقت شام کا ہے اور اسی وقت ڈاکٹر صاحب آنے والے ہیں کل بخار۔۔۔ اس تردود فکر میں جسے جا کر تقریر کرنا میرے لیے مشکل ہے (۲۰)

۱۹۱۷ سے انتقال تک علامہ صاحب مختلف بیماریوں میں متلا رہے، اسی طرح والدہ جاوید بھی شدید علیل رہیں۔ آپ درد گرده، نقرس، درد دندان، گلے کی بیماری، آواز کا مسئلہ، کھانی پلغم، درد شانہ، بخار، لمیریا، چیپس، ضعف بصارت موتیا بند، دمہ، قبض، رُنگ وغیرہ میں متلا رہے۔ آپ نے ہمیشہ طبی علاج کو ترجیح دی۔ ایلو پیتھک علاج بھی اگرچہ کیا لیکن طبی علاج جاری رہا۔ اور آپ کے معانج بھی زیادہ تر حکم ہی تھے۔ حکیم نایینا حالانکہ دور تھے لیکن خط و کتابت کے ذریعے بھی مشورہ انہی سے ہوتا رہا۔ ایلو پیتھک علاج سے آپ مطمئن نہ تھے اس کا اظہار انہوں نے مختلف خطوط میں بھی کیا اور خجی گفتگو میں بھی آپ کو طبی علاج سے کس قدر لگاؤ تھا اس کا اظہار سید نذیر نیازی نے کچھ یوں کیا دراصل علامہ کا اپنا رجحان طب ہی کی طرف تھا اور اس کی وجہ تھی کچھ تو ان کا ماضی کے ساتھ جذباتی لگاؤ، کچھ ذاتی تجربہ مثلاً یہی درد گرده کی تکلیف جو حکیم صاحب مرحوم کے علاج سے دور ہوئی اور جس کی بنا پر وہ سمجھتے تھے کہ ڈاکٹری طریقہ علاج کو دوسرا طریقوں پر وہ مطلق برتری حاصل نہیں جس کا اسے دعویٰ ہے۔ ان کا تو یہ خیال بھی تھا کہ اگر اطباء زیادہ

محنت اور کاوش سے کام لیں تو بہت ممکن ہے انہیں اپنے یہاں ایسی موثر اور کارگر دوائیں مل جائیں جن کو فی الواقع اکسیر سے تعبیر کیا جاسکتا ہے۔ پھر اگر اس ملک کی آب و ہوا، عادت و خصائص، غذا اور طرز زندگی کا لحاظ رکھتے ہوئے دیکھا جائے تو طبی علاج شاید ڈاکٹری طریقہ علاج سے کچھ بہتر ہی ثابت ہوگا۔ پھر ایک اور جہت سے بھی انہیں طبی علاج ہی مرغوب تھا اور جس میں ان کے فلفہ حیات کو برا دخل ہے ان کے نزدیک ڈاکٹری علاج کچھ برا مادی اور میکانی قسم کا علاج تھا۔ جس میں بدن کو تمضی مشین سمجھتے ہوئے صاحب بدن کے مزاج اور طبیعت کو بالکل نظر انداز کر دیا جاتا ہے ان کا یہ بھی خیال تھا کہ ڈاکٹری دواؤں کی ترکیب اور تیاری دونوں میں نفع عامہ کی بجائے تجارتی اور کاروباری

اغراض کا غلبہ ہے اس کے بر عکس طبی دوائیں ہیں کہ ان سے تجارت اور کاروبار میں کچھ زیادہ مدد نہیں ملتی۔ پھر یہ طریق علاج انسان کو انسان سمجھتا ہے اور مرض کے ازالے میں مزاج اور طبیعت، علی بذا خیالات اور جذبات ہربات کا لاحاظہ رکھتا ہے الہدایہ اس کا نقطہ نظر ڈاکٹری علاج سے زیادہ مدد نہیں (۲۱)

جب آپ کے گردے میں پتھری کی تصدیق ہو گئی تو ڈاکٹروں نے اپریشن کا مشورہ دیا لیکن آپ نے اور دیگر احباب نے اپریشن کی مخالفت کی۔ آپ نے طبی علاج ہی کیا اور انہی ادویات کے ذریعے آپ کی پتھری خارج ہوئی ۱۵ جون ۱۹۲۸ کو خان نیاز الدین خان کے نام لکھا جدید طبی آلات کے ذریعے گرددہ کا معافہ کرایا گیا تو معلوم ہوا کہ گرددہ میں پتھر ہے اور کہ عمل جراحی کے بغیر چارہ کا رہ نہیں ہے۔ مگر تمام اعزاز اور دوست عمل جراحی کے خلاف ہیں درد فی الحال رک گیا ہے اور میں حکیم نامینا سے علاج کرانے کی خاطر آج شام دبلي جارہا ہوں (۲۲)

جب ڈاکٹر زیلتر سے علاج کے بارے میں مشورہ ہونے لگا تو حضرت علامہ نے پھر ایک بار طب اسلامی کے برس ہابس کے تجربے اور ایلو پیچک علاج کی خامیوں پر بڑی عمدہ رائے دی جو ان کی طب اسلامی سے شغف کی دلیل ہے فرمایا میرا فیصلہ تو یہ ہے کہ علاج صرف طبی ہو گا یوں مشورے میں کوئی حرج نہیں۔ مجھے طبی ادویات پر زیادہ بھروسہ ہے۔۔۔ طبی علاج سینکڑوں برس کے تجربات پر مشتمل ہے، سینکڑوں برس سے طبی ادویات آزمائی جا رہی ہیں۔ ان کی تاثیر اور فائدہ مندی میں کوئی فرق نہیں آیا۔ یہ انسانی مزاج، طبیعت اور جسم کے زیادہ قریب ہیں ایلو پیچک دواؤں کا کیا ہے۔ ان کی تاثیر اور استعمال کے بارے میں کوئی رائے مستقل قائم نہیں رہتی۔ یوں بھی مجھے یہ دوائیں راس نہیں آتی (۲۳)

اسلامی طب کی ایک اور خوبصورت اور عمدہ پہلوکی طرف اشارہ کیا کہ طبیب کا "حوالشانی" لکھنا یہ ایک رسم نہیں بلکہ ہم مسلمان ہیں اور ہمارا ایمان کہ کوئی بھی مرض ہو دو تو صرف ایک بہانہ ہے شفادینے والی ذات تو پروردگار کی ہے اس لیے ایک طبیب جب یہ لکھتا ہے کہ وہی شفادینا ہے یا وہی شفادے گا تو یہ ہمارے ایمان، ہماری تہذیب اور ہماری ثقافت کی ترجیحی ہو رہی ہوتی ہے جبکہ ایلو پیچک ڈاکٹر ایسا نہیں کرتا حضرت علامہ نے فرمایا طبیب جب نہ تنخیج بجزیز کرتا ہے تو سرنا میں پر "هو الشافی" ضرور لکھتا ہے ڈاکٹر ایسا نہیں کرتا۔ بظاہر یہ ایک رسم ہے، ایک معمول، یا ایک روایت۔ لیکن اسے کچھ بھی کہیے یہی مظاہر ہر ہیں کسی تہذیب کی حقیقی روح، مزاج اور ایمان و یقین کے۔ یوں ہی پتہ

چلتا ہے کسی قوم کا تصور انسان، کائنات اور خالق کائنات کے بارے میں کیا ہے، یوں ہی اس کی روشنیات متعین ہوتی اور جذبات احساسات ایک مخصوص رنگ اختیار کرتے ہیں۔ یوں ہی اس کی سیرت و کردار اپنے ایک جدا گاند نصب لعین پر مرکوز ہو جاتی ہے اسے محض رسم، معمول یا روایت نہ کہیے ان باتوں کا زندگی سے گہرا تعلق ہے۔ یہی باتیں ہیں جن سے قوموں کے ذوق حیات اور تہذیب و ثقافت کی ترجیحی ہوتی ہے جب تک کوئی قوم اپنے نصب لعین پر قائم رہتی ہے، اپنی روایات کو زندہ رکھتی ہے اور اپنے اصل الاصول سے پچھے نہیں ہٹتی عوام بے رہونیس ہونے پاتی۔ خواص ان کی رہنمائی کرتے ہیں قوم کے وجود میں کو تقویت پہنچتی اور وہ اپنی ترقی اور کامرانی کی منزلوں میں بامید و اعتقاد آگے بڑھتی، بلکہ دوسروں کو اپنی طرف پہنچتی ہے (۲۴)

آپ فرماتے تھے کہ طب کے بانی مسلمان ہیں اہل یورپ نے یہ فن مسلمانوں سے سیکھا ہے لیکن انہوں نے محنت کی، تجربات کی، شب و روز کام کیا اور وہ آگے گئے جبکہ مسلمانوں نے اس درستے کو آگے نہیں بڑھایا نہ محنت، نہ تجربہ، نہ کوئی اجتہاد بلکہ اپنی اصل میراث بھی اوروں کے حوالے کر بیٹھے (۲۵)

حضرت علامہ نے فرمای: در اصل اس بات کی بڑی ضرورت ہے کہ نئے تجربات کے ساتھ ساتھ پرانے تجربات کو نظر انداز نہ کیا جائے۔ نظری علوم میں تو ایسا کم ہوتا ہے لیکن ان علوم کے عملی اطلاق میں یا جب ان کی بنیارکی فن کی تکمیل ہوتی ہے تو یہ غلطی اکثر سرزد ہو جاتی ہے۔ مثلاً طب میں کہ اہل یورپ نے اگرچہ یہ فن مسلمانوں سے سیکھا، اس کی علمی اور فنی اساسات کے لیے وہ مسلمانوں کے مرحون منت ہیں لیکن اپنی علمی ترقیات، اجتہادات اور اكتشافات کے زعم میں وہ اپنے پیشوؤں کے سرمایہ معلومات کو خاطر میں نہیں لاتے یہ انداز غلط ہے۔۔۔ انہیں مسلمانوں سے سبق لینا چاہیے۔ انہوں نے قدم اکی خدمات کو کبھی اس رنگ میں نہیں دیکھا جسے اہل یورپ مسلمان اطباء کی خدمات کو دیکھتے ہیں اور خواخواہ یہ سمجھتے کی کوشش کرتے ہیں جیسے ان کی حیثیت صرف متعین کی تھی۔ وی ایک طرح سے صرف بقراط اور جالینوس وغیرہ کی معلومات کے بھروسے زندہ تھے اور ان کے نہ کوئی اپنے اجتہادات ہیں نہ اكتشافات۔۔۔ آپ حضرات کو شکریں آپ کافن زندہ رہے۔۔۔ مگر یہ کام آسان نہیں اس کے لیے مطالعے کی ضرورت ہو گی تحقیق و تفاصیل کی، علوم جدیدہ سے واقفیت کی۔ علم نے ترقی کی ہے اور علم ترقی کرتا رہے گا۔ طب کی دنیا بھی بدلتی رہی اور بدلتی رہے گی، مگر ایک بات ہے کہ علم ترقی تو کرتا ہے مگر جزو اجزوا۔۔۔ آپ کی طب کے بہت سے نتائج آج بھی دیے ہی صحیح ہیں

جیسے آج سے صد یوں پہلے تھے۔ ان کا تعلق دواوں سے ہے، تشخیص و تدبیر سے، نداوں سے، کوشش کیجیے یہ نتائج محفوظ رہیں۔ ابھی تو ہم اپنی طبی تصنیفات سے بھی شاید پوری طرح واقع نہیں۔ جدید علوم کی رعایت سے ان کے نقد و تفہیص کا کام بھی باقی ہے (۲۶)

سید نذری نیازی اور دیگر احباب سے ایک مرتبہ اپنی اس مدعایا کا ظہار کیا کہ قرشی صاحب کو طب کے فروع کے لیے ایک ادارہ بنانا چاہیے تاکہ وہاں سے لوگ طبیب بن کے نکلیں اور طب کو فروع حاصل ہو۔ حضرت علامہ نے فرمایا قرشی صاحب ماشاء اللہ سمجھ دار ہیں۔ کیوں نہ وہ ایک طبی ادارہ قائم کریں۔ یوں ان کی شہرت پنجاب اور بیرون پنجاب میں پھیل جائے گی۔ ممکن ہے یہ امر طب کی ترقی کا باعث ہو۔۔۔ طب قدیم ہو یا جدید، اس کی ترقی کا انحصار نوائیخ پر ہے۔ عام دستور یہ ہے کہ ہر معانع امراض کے چند نئے اور مذایر یاد رکھتا اور پھر جیسے جیسے ضرورت پیش آتی ہے، علاج و معالجے میں ان سے کام لیتا ہے اگر اس اعتبار سے بھی چند اچھے طبیبیدا ہو جائیں اور سمجھ سے کام لیں تو غنیمت ہے۔ یوں بھی طب کو فروع ہو گا، گواصل ضرورت اجتہاد فرکی ہے، حداقت اور طبائی کی (۲۷)

علامہ صاحب کو طب کے فروع اور اسکے مستقبل سے بہت زیادہ دلچسپی تھی آپ چاہتے تھے کہ یہ فن پھولے پھولے اور اسکے لیے آپ چاہتے تھے کہ کوئی منظم کوشش کی جائے اس کے لیے کوئی تحریک شروع کی جائے کوئی ادارہ قائم کیا جائے اور اس کے لیے قرشی صاحب کوئی قدم اٹھائیں تاکہ طب اسلامی کو فروع ہواس کی نشوونما ہواس خواہش کا اظہار کرتے ہوئے فرمایا طب کا مستقبل جب ہی ممکن ہے کہ اس کی حفاظت کے لیے کوئی منظم کوشش کی جائے۔ اس کی ایک صورت یہ بھی ہے کہ پڑھے لکھے اور سمجھ دار اطباء باہم مل کر کوئی ادارہ قائم کریں، مثلاً پنجاب میں قرشی صاحب ہی اگر اس قسم کی کوئی تحریک اٹھائیں تو ہو سکتا ہے کہ کوئی ادارہ قائم ہو جائے اور طب کے نشوونما کی ایک صورت نکل آئے (۲۸)

علامہ صاحب کو طبی ادویات پر اس قدر اعتماد تھا کہ مختلف انگریزی ادویات بھی جاری تھیں ڈاکٹروں کا علاج بھی جاری تھا لیکن آپ طبی ادویات اور حکیم صاحب کا علاج چھوڑنے پر بالکل آمادہ نہیں تھے آپ نے دلوںکا الفاظ میں فرمایا کہ کسی بھی ڈاکٹر کا علاج کیوں نہ ہو ساتھ طبی علاج جاری رہے گا اور وہ طبی مرکبات اسی طرح استعمال کرتے رہیں گے فرمایا حسب ضرورت طبی ادویات کا استعمال جاری رہنے گا (۲۹)

طب اسلامی مسلمانوں کا ترکہ ہے اور اقبال کی یہ خواہش تھی کہ مسلمان نہ صرف اس درثے کو اپنا میں بلکہ اس کی تجدید کریں۔ طب کی ضرورت زمانہ قدیم ہی سے رہی ہے اور دور جدید میں بھی اس کی شدید ضرورت ہے لیکن مسلمان باقی امور کی طرح اس سے بھی غفلت بر رہے ہیں اور ان کی معلومات طب کے حوالے سے بڑی ناقص ہیں۔ علامہ صاحب نے فرمایا کہ پتنہ میں مسلمان اپنے اس درثے کے بارے میں کب سوچیں گے اور اس کو کب ترقی دیں گے آپ نے فرمایا ہونا تو یہ چاہیے تھا کہ طب کا علم سب سے زیادہ ترقی یافتہ ہوتا کیونکہ اس کی ضرورت زمانہ قدیم ہی سے محسوس ہو رہی تھی، لیکن حالت یہ ہے کہ طب کے بارے میں ہمارا علم بڑا ناقص۔ اس سے تو کچھ یوں معلوم ہوتا ہے کہ اسے شاید سب سے آخر میں، یعنی جملہ علوم کی تکمیل کے بعد ہی ترقی ہوگی (۳۰)

علامہ نے فرمایا تبدیلی علاج کیا ضروری ہے؟ مگر تبدیلی ہو بھی تو کیا؟ مجھے تو صرف طبی علاج پر ہی اعتماد ہے۔ ایلو پیٹھک دواؤں سے کوئی فائدہ نہیں ہوا (۳۱)

علامہ صاحب کو انگریزی ادویات سے نہ تو کوئی فائدہ ہوا اور نہ یہ ادویات آپ کے مزاج کو اس آرہی تھیں جبکہ طبی مرکبات آپ کے مزاج کو اس آتے تھے علامہ صاحب نے فرمایا علاج معاجنے کا فیصلہ تو معاجنی ہی کر سکتے ہیں لیکن یہ کیا بات ہے کہ ایلو پیٹھک دواؤں سے مجھے خاص فائدہ نہ ہوا۔ میں یہ دوائیں استعمال کرتا ہوں تو طبیعت منفی ہو جاتی ہے۔ میرے مزاج کو تو طبی مرکبات ہی راس آتے ہیں (۳۲)

آپ نے اپنے زیر استعمال بہت سے طبی مرکبات پر بھی بڑے عمدہ اور خوبصورت تبصرے کیے ہیں اور ایک مرکب ”روح الذهب“ کے متعلق دو شعر بھی لکھے جو انوار اقبال میں موجود ہیں

ہے دو روحوں کا نیشن پیکر خاکی
رکھتا ہے بے تاب دونوں کو مرا ذوق طلب
ایک جو اللہ نے بخشی ہے مجھے صح ازل
دوسری ہے آپ کی بخشی ہوئی ”روح الذهب“ (۳۳)

حوالہ جات

- ۱۔ سورة النور: ۶۱
- ۲۔ سورة البقرة: ۱۸۳
- ۳۔ سورة البقرة: ۱۹۶
- ۴۔ سورة
- ۵۔ صحیح مسلم، باب السلام: حدیث نمبر ۲۲۰۷
- ۶۔ صحیح بخاری، باب الطب: ۱۱۳، سنن ابن ماجہ حدیث نمبر: ۳۲۳۹
- ۷۔ سنن ابن ماجہ حدیث نمبر: ۳۲۳۸
- ۸۔ مسند امام احمد: ۲۷۸
- ۹۔ سنن ابن ماجہ حدیث نمبر: ۳۲۳۷، مسند امام احمد: ۳۱۲، ترمذی: ۲۰۲۲
- ۱۰۔ کلیات اقبال اردو، اقبال اکادمی، لاہور طبع ششم، ۲۰۰۷، بانگ درا، ص ۱۹۱
- ۱۱۔ لطیف احمد شیر دانی، حرف اقبال، علامہ اقبال اور پن یونیورسٹی، اسلام آباد، ۱۹۸۲، ص ۸۲-۸۵
- ۱۲۔ سید مظفر حسین برلنی، کلیات مکاتیب اقبال، جلد دوم، ترتیب پبلشرز، لاہور، ندارد، ص ۲۸۰
- ۱۳۔ حیات اقبال کے چند غنی گوئے، ص ۳۸۶
- ۱۴۔ بشیر احمد ڈار، انوار اقبال، اقبال اکادمی، لاہور، طبع دوم، ۱۹۷۷، ص ۲۹۲
- ۱۵۔ کلیات مکاتیب اقبال، جلد دوم، ص ۳۵۲
- ۱۶۔ ایضا، ص ۲۶۰
- ۱۷۔ ایضا، ص ۱۲۵
- ۱۸۔ ایضا، ص ۱۱۰
- ۱۹۔ کلیات مکاتیب اقبال، جلد اول، ترتیب پبلشرز، لاہور، ندارد، ص ۵۳۸

- ۲۰۔ کلیات مکاتیب اقبال، جلد دوم، ص ۷۹۹
- ۲۱۔ سید نذرینیازی، مرتب مکتوبات اقبال، اقبال اکادمی، لاہور، طبع دوم، ۱۹۷۷ء، ص ۱۳۰، ۱۳۱
- ۲۲۔ کلیات مکاتیب اقبال، جلد دوم، ص ۵۱۸
- ۲۳۔ سید نذرینیازی، اقبال کے حضور، جزو اول، اقبال اکادمی، کراچی، طبع اول، ۱۹۷۱ء، ص ۳۸۷
- ۲۴۔ ایضا، ص ۳۹۱
- ۲۵۔ ایضا، ص ۳۹۳
- ۲۶۔ انوار اقبال، ص ۱۲۵
- ۲۷۔ اقبال کے حضور، ص ۱۸۲
- ۲۸۔ ایضا، ص ۲۲۵
- ۲۹۔ ایضا، ص ۲۷۹
- ۳۰۔ ایضا، ص ۳۰۰
- ۳۱۔ ایضا، ص ۳۶۲
- ۳۲۔ ایضا، ص ۳۶۵
- ۳۳۔ انوار اقبال، ص ۳۰۸

